



MALTA
TRIBUNAL TA' REVIZJONI AMMINISTRATTIVA
MAGISTRAT DR. CHARMAINE GALEA

Rikors Numru 105/20

Angelo Xuereb

Vs

L-Awtorita` ta' l-Artijiet

Illum 9 ta' Frar 2021.

It-Tribunal,

Ra r-rikors promutur ipprezentat fl-20 ta' Novembru 2020;

Ra illi l-Awtorita` intimata giet notifikata bir-rikors promutur fl-24 ta' Novembru 2020;

Ra r-risposta tal-Awtorita` intimata pprezentata fis-16 ta' Dicembru 2020, liema risposta ghalhekk ma gietx ipprezentata entro t-terminu stipulat bil-ligi;

Ra illi fl-ewwel udjenza tat-18 ta' Dicembru 2020 id-difensur tar-rikorrent talbet l-isfilz tar-risposta tal-Awtorita` intimata;

Ra illi t-Tribunal ikkonceda hamest (5) ijiem zmien lill-Awtorita` intimata abiex tipprezenta risposta ghal tali talba;

Ra illi fil-21 ta' Dicembru 2020 u fit-22 ta' Dicembru 2020 l-Awtorita` intimata pprezentat zewg rikorsi identici fejn talbet li r-risposta ma' tigix sfilzata u dana peress li l-istess giet ipprezentata tard minhabba li l-impjegata tal-Awtorita` li

kellha tghaddi r-risposta lill-Prokuratur Legali bi zvista m'ghaddietx l-istess risposta minhabba li kienet kwarantina;

Ra illi din it-talba giet opposta permezz ta' risposta pprezentata fid-29 ta' Jannar 2021;

Ikkunsidra:

Din hija decizjoni dwar talba tal-Awtorita` intimata biex tiggustifika l-kontumacja taghha. It-Tribunal jirrileva illi dan tal-lum mhuwiex digriet interlokutorju izda sentenza (ara s-sentenza li tat il-Qorti tal-Appell tal-11 ta' Marzu 2016 fil-kawza **“Samchrome FZE vs Danko Koncar et”**).

Il-gurisprudenza taghna hija konkordi dwar il-principji li jirregolaw il-gustifikazzjoni tal-kontumacja. Dwar dawn il-principji hemm ampja riferenza fis-sentenza li tat din il-Prim'Awla tal-Qorti Civili fis-17 ta' Marzu 2015 fil-kawza **“Simone Eve Collett Sammut et vs Adam Sammut et”** fejn inghad hekk :-

“Id-decizjoni gwida f'materja ta' kontumacja hija dik fl-ismijiet "Vittoria Cassar vs Carmelo Vassallo" deciza mill-Qorti ta' l-Appell (Sede Inferjuri) fid-29 ta' Mejju 1937 (Vol XXIX.i.1581) mill-Imhalled William Harding fejn gew elenkati l-principji li gejjin rigwardanti l-kontumacja :-

- (1) Il-kontumacja ma tistax tigi ritenuta gustifikata jekk kienet volontarja ;*
- (2) Lanqas tista' tigi gustifikata jekk kienet almenu kolpuza ;*
- (3) Biex ikun hemm lok ghall-gustifikazzjoni hemm bzonn li tigi pruvata kawza gusta ;*
- (4) Din il-kawza gusta ghandha tkun tikkonsisti f'impediment legittimu;*
- (5) L-impediment, biex ikun legittimu, ghandu jkun indipendenti mill-volonta` tal-kontumaci ;*
- (6) L-izball mhux impediment legittimu jekk ma jkunx zball invincibbli, ghaliex jekk ikun vincibbli, allura jigi ekwiparat ghall-kolpa ;*
- (7) Dan l-impediment legittimu jista' jkun, kif intqal, “una necessita' impellente di chiamata ad altri doveri imprescindibili” ;*
- (8) L-impossibilita' li wiehed jidher ghas-subizzjoni jew almenu d-diffikulta` gravi, biex tista' tikkostitwixxi impediment legittimu ghandha tkun fizika, u eccezzjonalment biss tista' tkun morali. Kif intqal fis-sentenza Carmelo Bugeja v Mary xebba Farrugia (A.C. 16 ta' Frar 1996) :- "F'materja ta' purgazzjoni tal-kontumacja gie dejjem ritenut li m'ghandux ikun hemm negligenza jew htija tal-parti, ghaliex allura minflok il-prova tal-kawza gusta jkun hemm il-'culpa' u f'dak*

il-kaz il-persuna ma tkun tista' tilmenta minn xejn ghalhiex 'qui culpa sua damnum sentit non videtur damnum sentire'."

Fil-kawza fl-ismijiet "**Noel Calleja et vs Middlesea Valletta Life Assurance Co. Ltd**", deciza fit- 28 ta' Jannar 2005, il-Qorti ta' l-Appell irriteriet izda li :-
“*L-istitut tal-kontumacja minn dejjem kien suggett ta' kontroversja. Dan hu hekk minhabba l-fatt li l-effetti tieghu – ta' natura punittiva – huma odjuzi. L-istitut tal-kontumacja huwa msejjes fuq il-presuppost li l-imharrek, bin-nuqqas tieghu li jwiegeb ghax-xilja u t-talba tal-parti attrici, ikun wera dispett lejn is-sejha tal-Qorti biex jidher quddiemha, liema dispett il-ligi thares lejha bhala ghemi li jisthoqqlu piena – dik li ma jkunx jista' jindahal fit-tressiq ta' provi billi dan jammonta ghal forma ta' dizordni socjali. Dik il-prezenza ta' l-imharrek – fatt fih innifsu pozittiv – hija invece mehtiega bhala parti mill-indagni li tkun trid issir mill-Qorti biex tistabilixxi jekk kienx hemm tassew “kawza gusta” jew le. Dan hu hekk ghar-raguni li l-gustifikazzjoni ta' kontumacja ghandha tibqa' titqies bhala eccezzjoni ghar-regola li l-imharrek hu tenut li jwiegeb bil-miktub b'nota fiz-zmien stipulat fil-Kodici ta' Organizzazzjoni u Procedurali Civili, u bhala tali l-eccezzjoni m'ghandha qatt tipprevali u tissupera dik li hija r-regola.”*

Illi r-raguni mressqa sabiex l-Awtorita` intimata tiggustifika l-kontumacja taghha huwa l-fatt li impjegata li kellha tghaddi r-risposta lill-Prokuratur Legali kellha taghmel kwarantina. Apparti li l-Awtorita` intimata ma ressqet l-ebda prova, imqar dokumentarja, dwar dan, dan ma jiggustifikax il-fatt li minkejja li forsi l-istess impjegata kienet fi kwarantina, l-Awtorita` intimata kienet fl-impossibilita` li tghaddi l-istess risposta lill-Prokuratur Legali, anke b'mezzi elettronici;

Kif intqal fis-sentenza **HSBC Bank Malta plc (3177) kontra Standard Chartered Bank** deciza mill-Prim'Awla tal-Qorti Civili fl-14 ta' Jannar 2019
“*Jekk qorti ma tkunx stretta fl-osservanza ta` dak li jghid id-dritt, allura l-konsegwenza tkun li : “jghaddi kollox”.*”

Illi ghalhekk, fl-opinjoni ta' dan it-Tribunal jirrizulta li ma tezisti l-ebda gustifikazzjoni valida abbazi ta' liema l-Awtorita` intimata tista' tiggustifika l-kontumacja taghha.

Decide

Ghaldaqstant it-Tribunal qieghead jichad it-talba tal-Awtorita` intimata kif kontenuta fir-rikorsi taghha tal-21 u tat-22 ta' Dicembru 2020 u ghalhekk jiddikjara li l-Awtorita` intimata hija kontumaci u jordna l-isfilz tar-risposta

ipprezentata fis-16 ta' Dicembru 2020 u li tinsab a fol. 33 sa 35 tal-process. In vista ta' dan, qieghdha tigi milqugha it-talba tar-rikorrent kif verbalizzata fis-seduta tat-18 ta' Dicembru 2020.

Bl-ispejjez kontra l-Awtorita` intimata.

Magistrat Dr. Charmaine Galea
President tat-Tribunal ta' Revizjoni Amministrattiva